

சாராம்சம்: இனிய குழந்தைகளே, சிவபாபாவின் முதன்மையான ஸ்ரீமத்: அதிகாலை வேளை விழித்தெழுந்து தந்தையான என்னை நினைவு செய்தால் உங்கள் படகு அக்கரை சேரும்.

கேள்வி: பரந்த இதயமுடைய குழந்தைளின் அடையாளம் என்ன?

பதில்: அவர்கள் தொடர்ந்தும் பிறருக்கு நன்மையளிக்கின்றார்கள். அவர்கள் தானம் செய்வதில் ஆர்வம் கெண்டிருப்பார்கள். இந்த நேரத்தில் தானம் செய்பவர்களே புண்ணியம் சேர்க்கின்றார்கள். 2. பரந்த இதயமுடைய குழந்தைகள் கபடமற்ற பிரபுவான பாபாவைப் போன்று பரோபகாரிகளாக இருக்கின்றார்கள். தத்சி ரிஷியைப் போன்று அவர்கள் இந்த யாகத்திற்காகத் தமது எலும்புகளைக் கொடுக்கின்றார்கள்.

பாடல்: எனது மனக்கதவுக்குக் காற்சலங்கையுடன் வந்தவர் யாரோ?

ஓம்சாந்தி. குழந்தைகளுக்காக வந்தவர் யாரோ? காலையின் பிரபு என்று அவர்கள் கூறுகின்றார்கள். ஏனெனில் அவரே இரவைப் பகலாக மாற்றுவார். இராவணனே இரவுப் பிரபு ஆவார். இதனைத் தெளிவாகக் குறித்துக் கொண்டாலே அது உங்கள் புத்தியில் நிலைத்திருக்கும். ஒவ்வொருவரது புத்தியும் வேறுபட்டது. சதோபிரதான், சதோ, இரஜோ, தமோ ஆகிய புத்திகள் உள்ளன. சிலர் ஒரு சமிக்ஞையின் மூலம் புரிந்து கொள்வார்கள். பாபாவே நிச்சயமாகக் காலையின் பிரபு ஆவார் என்பதை நீங்கள் புரிந்து கொண்டிருக்கின்றீர்கள். அவர் இரவைப் பகலாக மாற்றுகின்றார். அவர் உங்களைப் பகலின் அதிபதிகள் ஆக்குகின்றார். அதாவது புதிய உலகின் அதிபதிகள் ஆக்குகின்றார். நீங்கள் தொடர்ந்தும் ஸ்ரீமத்தைப் பின்பற்றும் போது நீங்கள் அதிபதிகள் ஆகுவீர்கள். காலையில் வியாபாரிகள் தமது கடைகளைத் திறக்கும் போது அவர்கள் முதலில் தலைவணங்குகிறார்கள். மக்கள் ஆலயங்களிலும் இவ்வாறு செய்கின்றார்கள். அவர்கள் நல்ல வருமானம் கிடைக்க வேண்டும் என்பதற்காக காலையில் கடையைத் திறக்கும் முன்னர் கைகூப்பி வணங்கிய பின்னரே கடைக்குள் நுழைகிறார்கள். நல்ல வருமானத்தை ஈட்ட வேண்டும் என்பதற்காக அவர்கள் கூறுகின்றார்கள்: கடவுளே, நல்ல வருமானம் ஈட்டும் வகையில் காலையில் முதலில் சிறந்ததொரு வாடிக்கையாளரை எனக்கு அனுப்பங்கள். குழந்தைகளாகிய உங்களுக்கு அந்த ஒருவர் யார் என்பது தெரியும். ஆத்மாக்களாகிய நாங்கள் அவரை இனங்கண்டுள்ளோம். அவர் எங்கள் பாபா ஆவார். அவரே இரவைப் பகலாக ஆக்குகின்ற எங்கள் சாய் (பிரபு) பாபா ஆவார். இக்காலத்தில் பல சாய்பாபாக்கள் உள்ளனர். ஆனால் இரவைப் பகலாக ஆக்குகின்ற ஒரேயொரு சாய் உள்ளார். அவர் சற்றேனும் கபடமற்றவர். அவரது பெயர் போல்நாத் (கபடமற்றவர்) ஆகும். அவர் அமிர்தக் கலசத்தைக் கபடமற்ற தாய்மாரிடமும் குமாரிகளிடமும் ஒப்படைக்கின்றார். அவர்களுக்கு ஆஸ்தியை வழங்கி அவர்களை உலக அதிபதிகள் ஆக்குகின்றார். நீங்கள் அதிகாலையில் எழுந்து உங்கள் தந்தையை நினைவுசெய்தால் உங்கள் படகு சரியாக அக்கரை சேரும். அவர் உங்களை உலக அதிபதிகள் ஆக்குகின்றார். அவர் உங்களுக்கு எச்சிரமத்தையும் கொடுப்பதில்லை. இத்தொழிலை மாத்திரமே நீங்கள் செய்ய வேண்டும். தொடர்ந்தும் அனைவருக்கும் நீங்கள் கொடுக்க வேண்டிய செய்தி: இரவைப் பகலாக அதாவது, நரகத்தைச் சுவர்க்கம் ஆக்குகின்றவர் கூறுகின்றார்: என்னை நினைவு செய்தால் உங்கள் பாவங்கள் அழியும். இச்செய்தியை நீங்கள் கொடுக்க வேண்டும். முன்னர் நீங்கள் இச்செய்தியை அனைவருக்கும் கொடுத்தீர்கள். தந்தையான கடவுள் எங்களுக்கு ஆஸ்தியைக் கொடுக்கவே வந்துள்ளார். எல்லையற்ற தந்தை நிச்சயமாகச் சுவர்க்கம் என்ற ஆஸ்தியைக் கொடுக்க வந்துள்ளார் என்பதால் தந்தையை நினைவு செய்யுங்கள். அவர் கபடமற்ற தாய்மாருக்கு மிகவும் இலகுவான வழியைக் காட்டுகின்றார். இனிமையிலும் இனிமையான தாய்மார்களே, இனிமையிலும் இனிமையான குமாரிகளே, இனிமையான குழந்தைகளே, நான் உங்களுக்கு எச்சிரமத்தையும் கொடுக்கவில்லை, நீங்கள் ஏனைய அனைவரது சகவாசத்தையும் விட்டுவிடுங்கள். நீங்கள் பக்திமார்க்கத்தில் இதற்கான உத்தரவாதத்தைக் கொடுத்தீர்கள்: நீங்கள் வரும் போது நான் உங்களுக்கு மாத்திரமே உரியவராக இருப்பேன். உங்களைத் தவிர வேறு எவருக்கும் உரியவராக இருக்க மாட்டேன். மக்கள் அன்பிற்கினிய கிருஷ்ண பகவானை நினைவு செய்கின்றார்கள். ஆனால் இவர் உங்கள் தந்தை ஆவார். கிருஷ்ணர் பசுக்களை மேய்ப்பவர் என்று அவர்கள் கூறியுள்ளார்கள். உண்மையில், இவர்களே உயிருள்ள பசுக்கள் (தாய்மார்கள்). சிவபாபா உங்களை ஞானத்தினால் பராமரிக்கின்றார். சிவபாபா உங்களுக்கு ஞானப்பூல்லை ஊட்டுகிறார். இந்தக் கிருஷ்ண ஆத்மா இப்பொழுது தனது எல்லா பிறவிகளின் இறுதி பிறவியில் இருக்கின்றார். பல பிறவிகளின் போது பெயர், வடிவம், இடம், நேரம் போன்றன தொடர்ந்தும் மாறுகின்றன. நீங்கள் சூத்திரர்களில் இருந்து பிராமணர்களாகவும் பின்னர் பிராமணர்களில் இருந்து தேவர்களாகவும் மாறுகின்றீர்கள். அதனை இராதை கிருஷ்ணரின் குலம் அல்லது விஷ்ணுவின் குலம் என்றும் அழைக்கலாம். நீங்களே விஷ்ணுவின் வெற்றி மாலை ஆவீர்கள், அல்லது அதனை ராதை கிருஷ்ணரின் மாலை என்றும் நீங்கள் கூறலாம். இப்பொழுது சக்கரத்தைச் சுற்றி வருவதால் நீங்கள் மூண்டும் ஒருமுறை அவ்வாறு ஆகுகின்றீர்கள். நீங்கள் இப்பொழுது பிராமணர்களாக ஆகியுள்ளீர்கள், பின்னர் நீங்கள் தேவர்கள் ஆகுவீர்கள். சூரிய வம்சத்தில் ஓர் அரசரும் ஓர் அரசியும் இருக்கின்றார்கள். அத்துடன் அவர்களின் பிரஜைகள் தமது முயற்சிக்கு ஏற்ப வரிசைக்கிரமமாக உள்ளார்கள். தந்தை கூறுகின்றார்: அனைவரும் தமது சக்திக்கு ஏற்ப ஸ்ரீமத்தைப் பின்பற்றுகின்றார்கள். நீங்கள் பெறும் முதன்மையான ஸ்ரீமத்: அதிகாலை வேளையில் எழுந்து பகவானான, கபடமற்ற பிரபுவான, சாய்பாபாவை நினைவு செய்யுங்கள். தந்தை கூறுகின்றார்: நீங்கள் ஆத்மாக்கள். நீங்கள் சரூபங்களை ஏற்று உங்கள் பாகங்களை நடிக்கின்றீர்கள். ஆத்மாக்களாகிய நீங்கள் மேலே வசிக்கின்றீர்கள். ஆத்மாக்களாகிய எங்களுக்கு

எங்கள் பாபா கற்பிக்கின்றார் 'என்பதை நீங்கள் இப்பொழுது புரிந்து கொண்டிருக்கின்றீர்கள். சிவபாபா கல்பம் கல்பமாக வருகின்றார், ஆனால் சங்கமயுகத்தில் ஒருமுறை மாத்திரமே வருகின்றார். ஒரு கல்பத்தின் பின்னரும் நீங்கள் ஆத்மாக்கள் என்ற நம்பிக்கையை வளர்க்க வேண்டும். நீங்கள் தந்தையை நினைவு செய்ய வேண்டும். எனக்கு வேலை கொடுக்காவிட்டால் உங்களைத் தின்று விடுவேன்' என்று கூறும் ஜூனியின் உதாரணம் உள்ளது. தந்தை கூறுகின்றார்: என்னை நீங்கள் நினைவு செய்யாவிட்டால் ஜூனியான மாயை உங்களைத் தின்று விடுவாள். உங்களால் சதா நினைவில் நிலைத்திருக்க முடியும் என்றில்லை. நீங்கள் இப்பொழுது முயற்சியாளர்கள். இது இலகு இராஜயோகமும் ஞானமும் ஆகும். நீங்கள் ஆரோக்கியம், செல்வம் இரண்டையும் பெறுகின்றீர்கள்: மன்மனாபவ, மதியாஜிபவ. தந்தை கூறுகின்றார்: என்னையும் ஆஸ்தியையும் மாத்திரமே நினைவு செய்யுங்கள். உங்கள் நேரத்தை நீங்கள் ஏன் வீணாக்க வேண்டும்? அரைக்கல்பத்திற்கு நீங்கள் பக்தி மார்க்கத்தில் நேரத்தை வீணடித்தீர்கள். அரைக்கல்பம் பிரம்மாவின் பகலும் மற்றைய அரைக்கல்பம் பிரம்மாவின் இரவும் ஆகும். கலியுகத்தின் ஆயுட்காலம் நூறாயிரம் வருடங்கள் என்றும் சத்தியயுகம் இத்தனை வருடங்களைக் கொண்டது என்றும் அவர்கள் கூறியுள்ளார்கள். அவ்வாறாயின் அது அரைக்கரைவாசியாக இருக்க முடியாது. தந்தை இங்கமர்ந்திருந்து விளங்கப்படுத்துகின்றார்: முதலில் கல்பமற்ற பக்தி இருந்தது. பின்னர் அது கல்பம் ஆகியது. மக்கள் தூய ஆவிகளையுமே வழிபட ஆரம்பித்தனர். அதாவது பஞ்ச தத்துவங்களிலான சரூர்த்தையுமே வழிபட ஆரம்பித்தனர். அவர்கள் கங்கைக் கரையில் அமர்ந்திருந்து தம்மை வழிபட அனுமதிப்பதை பாபா பார்த்திருக்கின்றார். பல்வேறு சாய்பாபாக்களும் உள்ளனர். இந்த பாபா மிகவும் மறைமுகமானவர். ஆனால் உங்கள் இதயம் அவரை இனங்கண்டுள்ளது. பாபா கூறுகின்றார்: நானே ஆத்மாக்களாகிய உங்கள் தந்தையாவேன். நான் உங்களுக்கு இராஜயோகம் கற்பிக்கின்றேன். அவர் தந்தையான சுவர்க்கக் கடவுளாவார். அவர் நிச்சயமாகச் சுவர்க்கத்தை ஸ்தாபிக்கின்றார். இராவணன் வந்து நரகத்தை ஸ்தாபிக்கின்றான். உங்களுக்கு மாத்திரமே இந்தப் புரிந்துணர்வு உள்ளது. மனிதர்கள் எதனையுமே புரிந்து கொள்ளாது பேச வேண்டுமென்பதற்காகப் பேசுகின்றார்கள். அவர்கள் அதனைத் தலைகீழானதொரு விருட்சம் என்று கூறியபோதிலும் அதனை அவர்கள் கல்ப விருட்சம் என்றும் கூறுகின்றார்கள். ஆனால் அதன் வயதை அவர்களால் கூற முடியாது. எந்த விருட்சமும் நூறாயிரம் வருட காலவெல்லையைக் கொண்டிருக்க முடியாது. அது சாத்தியமில்லை. தந்தை இங்கமர்ந்திருந்து மிகவும் அன்புடன் விளங்கப்படுத்துகின்றார்: இனிமையிலும் இனிமையான எப்பொழுதோ தொலைந்து இப்பொழுது கண்டெடுக்கப்பட்டிருக்கும் அன்பிற்கினிய குழந்தைகள். அதனை ஒரு லௌகீகத் தந்தை பேரன்புடன் கூறுவதைப் போன்றே கூறுகின்றார்: பாடசாலை சென்று இதனைச் செய்யுங்கள். எவ்வாறாயினும் அனைவருமே இப்பொழுது தமோபிரதானாக உள்ளனர். இரஜோபிரதான் ஸ்திதியில் ஓர் ஆசிரியர் நல்ல கற்பித்தல்களை வழங்குகின்றார், பெற்றோரும் நல்ல கற்பித்தல்களை வழங்குகின்றார்கள். தமது சந்தோஷத்திற்காக அவர்கள் குழந்தைகளையும் பெறுகின்றார்கள். குறைந்தபட்சம் ஒரு குழந்தையேனும் இருக்க வேண்டும் என்று மக்கள் கூறுகின்றார்கள். ஆனால் அவர்களுக்கு ஒரு புத்திரன் இருந்தால் அப்பொழுது அவர்கள் கூறுகின்றார்கள்: இப்பொழுது, எங்களுக்கு புத்திரியும் வேண்டும், இல்லையேல் எவ்வாறு இலக்ஷ்மி (செல்வம்) எங்கள் வீட்டிற்கு வரமுடியும்? இப்போதைய நிலைமை என்ன? குழந்தைகள் பல கஷ்டங்களைக் கொடுக்கின்றார்கள். சத்தியயுகத்தில் அவ்வாறான விடயங்கள் இடம்பெறுவதில்லை. அவ்வாறாயின் சுவர்க்கம் எவ்வாறிருக்கும்? இனிமையிலும் இனிமையான குழந்தைகளாகிய நீங்கள் இப்பொழுது சுவர்க்க ஆஸ்தியைக் கோருகின்றீர்கள். தந்தையை மக்கள் இனங்காணாதிருப்பதால் அவர்களின் புத்தி கல்லைப் போன்றிருப்பதை நீங்கள் அறிவீர்கள். உங்கள் மத்தியிலும் நீங்கள் செய்யும் முயற்சிக்கு ஏற்ப வரிசைக்கிரமமாக அவரை நீங்கள் அறிந்துள்ளீர்கள். தந்தையை நினைவு செய்வதற்குப் பெருமளவு முயற்சி தேவையாகும். நீங்கள் மூண்டும் மூண்டும் மறக்கின்றீர்கள். இன்று நீங்கள் அவரை இனங்கண்டிருப்பதால் 'நான் உங்கள் குழந்தையில்லை' என்று நாளைக்குக் கூறாதீர்கள். அவ்வாறாயின் பாபா கூறுவார்: நீங்கள் ஒரு தகுதியற்ற குழந்தை. தந்தை ஒருவர் தனது செல்வத்தைத் தகுதியற்ற குழந்தைகளுக்குக் கொடுக்க மாட்டார். எவ்வாறாயினும் பல யாகங்கள், யாத்திரைகள், தானதர்மங்கள் போன்றவற்றை மக்கள் பக்திமார்க்கத்தில் செய்கின்றார்கள். அதனால் அவர்கள் தொடர்ந்தும் மென்மேலும் தூய்மையற்றவர்களாகவே ஆகியுள்ளார்கள். பலரும் பக்தி செய்கின்றார்கள். ஆயினும் உலகத்தின் நிலையானது இவ்வாறே உள்ளது? பாரதத்தில் அளவற்ற பக்தி உள்ளது. தந்தை கூறுகின்றார்: பழைய பக்தர்களாகவிருந்து, சிவபாபாவை ஆரம்பம் முதல் வழிபட்டவர்களே தொடர்ந்தும் ஷூந் தூய்மையற்றவர்கள் ஆகியுள்ளார்கள். விருட்சப் படத்தில் சூரிய வம்சமே அனைத்திற்கும் முதலில் காட்டப்பட்டுள்ளது. அதன் பின்னர் சந்திரவம்சமும், அதன் பின்னர் பக்தி மார்க்கமும் காட்டப்பட்டுள்ளது. அதன் பின்னர் பக்தியின் இறுதியில் அவர்கள் அவலட்சணம் ஆகியுள்ளார்கள். உலகமே அவலட்சணம் ஆகுகின்றது. கலியுகம் ஆகுகின்றது. இதுவே நாடகத்தின் விளையாட்டாகும். நிச்சயமாக ஞானம் தொடர்ந்து அரைக்கல்பத்திற்கும், ஏனைய அரைக்கல்பத்திற்குப் பக்தியும் தொடர்ந்துள்ளன. குழந்தைகளாகிய உங்களுக்கு இப்பொழுது ஞானம் உள்ளது. காலைக்கான பிரபு ஞானத்தைக் கொடுக்கின்றார். உலகில் பல சாய்பாபாக்கள் உள்ளனர். உலகிலுள்ள பெரிய நாடுகளுக்கெல்லாம் சென்று நீங்கள் பார்ப்பீர்களாயின் ஒவ்வொரு இடத்திலும் அத்தகைய பலர் இருப்பார்கள். இதுவே உண்மையான சாய்பாபாவின் வடிவம் என்றோ அல்லது இவர் இன்னார் என்றோ அவர்கள் கூறுவார்கள். காட்சிகளை அருள்வதற்கே சற்குரு அவசியம் ஆவார். சற்குரு இப்பொழுது உங்களைச் சுவர்க்கத்தின் அதிபதிகள் ஆக்குகின்றார். இதனை விளங்கப்படுத்துபவர் யார்? ஆத்மா கூறுகின்றார்: பாபா நீங்கள் உண்மை பேசுகின்றீர்கள். நாங்கள் உங்கள் ஸ்ரீமத்தைப் பின்பற்றி உங்களை மாத்திரமே நினைவுசெய்கின்றோம். கல்பம் கல்பமாக நாங்கள் உங்களை நினைவுசெய்து உங்களிடமிருந்து ஆஸ்தியைப் பெறுகின்றோம். நாங்கள் முன்னரும் எண்ணற்ற தடவைகள் உங்களிடமிருந்து ஆஸ்தியைப் பெற்றுள்ளதுடன் மூண்டும் ஒருமுறை அதனை உங்களிடமிருந்து பெறுகின்றோம். நீங்கள் உண்மையிலேயே தந்தையிடமிருந்து ஆஸ்தியைப் பெறுகின்றீர்கள் என்பதையும், 5000 வருடங்களின் பின்னர் மூண்டும் இவ்வாறே அதனை இழப்பீர்கள் என்பதையும்

நினைவுசெய்யுங்கள். அதன்பின்னர் பாபா வந்து எங்கள் ஆஸ்தியை நாங்கள் மூண்டும் ஒருமுறை பெறுவோம். இது மிகவும் இலகுவானதொரு வழியாகும். பழைய வீட்டில் நங்கள் வாழும் போதே புதிய வீடு கட்டப்படுகின்றது. ஏனெனில் அதற்குக் காலம் எடுக்கின்றது. பாபா புதியதொரு வீட்டைக் கட்டுகின்றார் என்பதைக் குழந்தைகளாகிய நங்கள் புரிந்து கொள்கின்றோம். ஆகையால் இப்பொழுது, பழையதில் இருந்து நங்கள் புத்தியின் யோகத்தைத் துண்டியுங்கள். சத்தியயுகமே புதிய வீடாகும். நாங்கள் அங்கே சென்று இராச்சியத்தை ஆட்சி செய்வோம். அது எல்லையற்ற புதிய வீடாகும். ஆனால் இந்த முழு உலகமும் எல்லையற்ற பழைய வீடாகும். குழந்தைகளாகிய நங்கள் இப்பழைய வீட்டின் மீது எல்லையற்ற ஆர்வமின்மையை கொண்டிருக்கின்றோம். நாங்கள் கலியுகமான பழைய உலகின் களங்கமடைந்த உறவுமுறைகளில் இருந்து அகன்று சத்தியயுகத்தின் அந்த அழகான பூந்தோட்ட உறவுமுறைக்குள் செல்லவே முயற்சி செய்கின்றோம். ஆகையால் நங்கள் நன்றாக முயற்சி செய்ய வேண்டும். ஆத்மாக்கள் பரமாத்மாவான பரமதந்தையின் மீது அதிகளவு அன்பைக் கொண்டிருக்க வேண்டும். நங்கள் ஏனைய அனைவர் மீதுள்ள அன்பை அகற்றி ஒரேயொருவரின் மீதே அன்பு கொண்டிருக்க வேண்டும். திரௌபதிகள் அனைவரும் கூக்குரல் இடுகின்றார்கள்: துகிலுரிவதில் இருந்து எங்களைக் காப்பாற்றுவார்கள். கபடமற்றவர்கள் அதிகளவு துன்புறுத்தப்படுகின்றார்கள். தந்தை கூறுகின்றார்: அவர்கள் அதிகளவு பாவம் செய்யும் போதே அவர்களின் பாவக்கலசம் நிறைந்து உடையும் போது விநாசம் இடம்பெறும். இதுவும் நாடகத்திற்கு ஏற்பவே இடம்பெறுகின்றது. விலங்குகள், பறவைகள் போன்ற அனைத்திற்குமே பாகங்கள் நிச்சயிக்கப்பட்டுள்ளன. இன்று என்ன நடக்கின்றதோ அது முன்னைய கலப்பத்திலும் இடம்பெற்றுள்ளது. பத்திரிகைகளில் 100 வருடங்களின் முன்னர் இடம்பெற்ற விடயங்கள் அனைத்தைப் பற்றியும் எழுதுகின்றார்கள். எனினும், அது இலகுவானது. அவர்களிடம் வரலாற்றுப் பதிவுகள் உள்ளன. அவர்கள் பிரதான விடயங்கள் பற்றி எழுதுகின்றார்கள். 5000 வருடங்களுக்கு முன்னர் இடம்பெற்றது என்ன என்பதை உங்களாலும் மிகச்சரியாக எழுத முடியும். மக்கள் பல விடயங்களைப் பத்திரிகைகளில் வாசிக்கின்றார்கள். 5000 வருடங்களுக்கு முன்னர் என்ன நடந்தது என்பதை நங்களும் மக்களுக்கு விபரிக்க வேண்டும். உலகில் என்ன இடம்பெற்றாலும் அவர்களிடம் கூறுங்கள்: இது 5000 வருடங்களுக்கு முன்னரும் இடம்பெற்றது. அவர்களே பாரதம் சவர்க்கமாக இருந்தது என்று கூறுகின்றார்கள். ஆனால் உங்களால் அதனை நிரூபிக்க முடியும். அவர்களிடம் கூறுங்கள்: அதே பாரதம் இப்பொழுது ஏழ்மை நிறைந்துள்ளது. இந்த யுத்தம் புதியது அல்ல. இது கலப்பம் கலப்பமாக இடம்பெறுகின்றது. எவ்வாறாயினும் அவர்கள் நங்கள் கூறுவதை நம்பமாட்டார்கள். ஆம், ஓரிருவர் நங்கள் கூறுவதை ஏற்றுக் கொண்டு மரணம் சற்று முன்னிலையில் இருப்பதைப் புரிந்து கொள்வார்கள். தமது மனச்சாட்சிக்கு விரோதமாக இந்தக் குண்டுகள் போன்றவற்றைத் தயாரிப்பதற்குத் தம்மை யாரோ ஒருவர் தூண்டுகின்றார் என்று உணர்வார்கள். அந்த அப்பாவி மக்கள் காரிருளில் இருக்கின்றார்கள். அவர்களுக்கு எதுவும் தெரியாத போதிலும் தமது மனதில் தோன்றுவதை அவர்கள் கூறுகின்றார்கள். இருப்பினும் தம்மை அவர்கள் மிகவும் திறமைசாலிகள் என்று கருதுகின்றார்கள். இவை அனைத்தும் அழியவுள்ளன என்பதை நங்கள் புரிந்துள்ளோம். பாபா கூறுகின்றார்: விரக்திக் கூக்குரலின் பின்னர் வெற்றி முழக்கம் கேட்கும். அப்பொழுதே அவர்கள் கடவுளை நினைவு செய்வார்கள். மக்கள் தமது இஷ்ட தெய்வத்தை நினைவு செய்கின்றார்கள். ஆனால் அவர்களுக்குக் கடவுளைத் தெரியாது. கடவுள் புள்ளியானவர் என்பதை நங்கள் புரிந்து கொண்டிருக்கின்றோம். அவர் சின்னஞ்சிறிய புள்ளியாவார். இது மிகவும் அற்புதமாகும்! அவர் மிகவும் பெரியதொரு கோளவடிவானவர் என்று நங்கள் கூறுவதில்லை. இல்லை. அவர் ஒரு நட்சத்திரம் என்று நங்கள் கூறுகின்றோம். ஆத்மாவும் நட்சத்திரமே. அவருக்குள் 84 பிறவிகளின் பாகம் பதிவு செய்யப்பட்டுள்ளது. இவை மிகவும் சூட்சுமமான விடயங்களாகும். இவ்விடயங்களை மக்களிடம் நேரடியாக கூறமுடியாது. அனைத்திற்கும் முதலில் விபரியுங்கள்: தந்தையை நினைவு செய்தால் நங்கள் ஆஸ்தியைப் பெறுவோம். இவை மிகவும் ஆழமான விடயங்களாகும். ஆகையாலேயே பாபா கூறுகின்றார்: இன்று நான் உங்களுக்கு மிகவும் ஆழமான விடயங்களைக் கூறுகின்றேன். அவர் தொடர்ந்தும் பல்வேறு விதமாக விளங்கப்படுத்துகின்றார். நேற்று இரவு பாபா வினவினார்: விஷ்ணுவின் தொப்புலிலிருந்து வெளிப்பட பிரம்மாவிற்கு எவ்வளவு நேரம் எடுக்கும், பிரம்மாவின் தொப்புலிலிருந்து வெளிப்பட விஷ்ணுவிற்கு எவ்வளவு நேரம் எடுக்கும்? நேற்று நாங்கள் மிக்க அறியாமையில் இருந்தோம். இன்று நாங்கள் மிகவும் ஞானம் நிறைந்தவர்கள் ஆகியுள்ளோம். இவை மிகவும் அற்புதமான விடயங்கள் ஆகும். நங்கள் வரிசைக்கிரமமாக விவேகமானவர்களாக இருக்கின்றோம். பாபாவின் முரளியைப் பதிவுநாடாவில் கேட்கும் குழந்தைகளும் உள்ளார்கள். முரளியை ஒவ்வொரு வார்த்தையாகப் பதிவுநாடாவில் கேட்பதற்குக் குழந்தைகள் ஆசைப்படுகின்றார்கள். ஆழமான ஆர்வம் கொண்டிருப்பவர்களும் செல்வம் நிறைந்தவர்களும் பரோபகாரிகளும் பிறருக்கு நன்மையளிப்பார்கள். இப்பொழுது தானமாகக் கொடுக்கப்படுவன யாவும் தூய புண்ணியச் செயலாக ஆகும். ஆனால் கலியுகத்தில் என்ன தான தர்மங்கள் செய்யப்பட்டாலும் அது அந்த ஆத்மாவைப் பாவாத்மாவாக ஆக்குகின்றது. எங்கள் பிரபுவான சாய்பாபா, கபடமற்ற பிரபுவானவர், பரந்த இதயம் உடையவராவார். நங்களும் பரந்த இதயம் உடையவர் ஆக வேண்டும். நங்கள் ததூஜி ரிஷியைப் போன்று உங்கள் எலும்புகளை இந்த யாகத்திற்கு அர்ப்பணிக்க வேண்டும். தந்தை கூறுகின்றார்: நங்களே இனிமையிலும் இனிமையான, தந்தையிடமிருந்து உங்கள் ஆஸ்தியைப் பெறுகின்ற உலகிலேயே மிகவும் அதிர்ஷ்டசாலிக் குழந்தைகள் ஆவீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாரம்சம்:

1. ஒரேயொரு தந்தையின் மீது உண்மையான அன்பைக் கொண்டிருங்கள். கலியுக, தூய்மையற்ற உறவுமுறைகளில் இருந்து உங்கள் புத்தியின் யோகத்தை அகற்றுங்கள். இப்பழைய உலகின்மீது எல்லையற்ற ஆர்வமின்மையைக்

கொண்டிருங்கள்.

2. தந்தையிடமிருந்து ஆஸ்தியைப் பெறுகின்ற நாங்களை உலகிலேயே அதிகளவு அதிர்ஷ்டசாலிக் குழந்தைகள் ஆவோம்.

இந்தப் போதையில் நிலைத்திருந்து தாராள மனமுடையவர் ஆகுங்கள்.

ஆசுவாதம்: பகுத்தறியும் சக்தியினால் தூய வண்ணான சகவாசத்திலிருந்து உங்களை பாதுகாக்கின்ற சக்திவாய்ந்த ஆத்மாவாக இருப்பீர்களாக.

சில குழந்தைகள் பிழையான அதாவது கூடாத சகவாசத்திலிருந்து பாதுகாப்பாக இருக்கின்றார்கள். ஆனால், வண்ணான விடயங்கள் களிப்பூட்டுவனவாகவும், கவர்ச்சிகரமானதாகவும் இருப்பதன் காரணத்தினால் வண்ணான சகவாசத்தின் ஆதிக்கத்திற்குட்படுகின்றார்கள். இதனாலேயே பாப்தாதாவின் கற்பித்தலானது: எவ்வித வண்ணான விடயங்களையும் செவிமடுக்காதீர்கள், எவ்வித வண்ணான விடயங்களையும் பேசாதீர்கள், எவ்வித வண்ணான விடயங்களையும் செய்யாதீர்கள். எவ்வித வண்ணான விடயங்களையும் சிந்திக்காதீர்கள். தந்தையின் சகவாசத்தைத் தவிர வேறு எந்த சகவாசத்தின் நிறத்தினாலும் ஆதிக்கத்திற்குட்படாத அளவிற்கு மிகவும் சக்திசாலி ஆத்மாவாகுங்கள். பகுத்தறியும் சக்தியை உபயோகித்து தூய வண்ணான சகவாசத்தை முற்கூட்டியே அறிந்து அதனை மாற்றுங்கள். அப்போதே நீங்கள் சக்திவாய்ந்த ஆத்மா என்றழைக்கப்படுவீர்கள்.

சுலோகம்: இலகுத்தன்மையை அனுபவம் செய்வதற்கு எப்போதும் குழந்தையாகவும் அதிபதியாகவும் இருக்கின்ற சமநிலையை வைத்துக்கொள்ளுங்கள்.

---ஓம் சாந்தி---

----ஓம் சாந்தி----